

ఘనంగా మహా కుంభాభిషేక పూజలు

హోమంలో పాల్గొన్న భక్తులు దేవతా మూర్తుల విగ్రహాలకు పూజలు చేస్తున్న ఆలయ అర్చకులు పూజా కార్యక్రమంలో పాల్గొన్న మాజీ డిసిఎంఎస్ చైర్మన్ కొత్తూరి ఆత్మ లింగేశ్వర స్వామి ఆలయంలో భారీగా తరలివచ్చిన భక్తులు నేడు తరలి రానున్న కాకతీయ రాజవంశీకులు పాల్వంచ సంస్థాన వారసులు మంత్రులు, ఎమ్మెల్యేలు



కొత్తగూడెం కలెక్టరేట్, మే 18, ప్రజా జ్యోతి : భద్రాద్రి కొత్తగూడెం జిల్లా పాల్వంచలో కాకతీయుల కాలంలోని పురాతన దేవాలయంలో ఆత్మలింగేశ్వర స్వామి జీర్ణోద్ధరణ పూర్వక ప్రతిష్ఠ కుంభాభిషేక మహోత్సవ పూజలు ఆదివారం ఘనంగా నిర్వహించారు. సోమవారం ఆత్మ లింగేశ్వర స్వామి, విజయ గణపతి, భువ నేశ్వరి దేవి, పల్లి దేవసేన సమేత సుబ్రహ్మణ్య స్వామి, వాస్తు గణ పతి, కాలభైరవ స్వామి, దక్షిణా మూర్తి, పంచముఖి ఆంజనేయ స్వామి, జోడు నాగులు, ధ్వజ స్తంభం,బలిపీఠాల ప్రతిష్ఠ నేపథ్యంలో 25 మంది రుత్వికులు ప్రత్యేక పూజలు నిర్వహించారు. గత ఐదు రోజులుగా నిర్వహిస్తున్న పూజల్లో భాగంగా ఆదివారం వేద స్వస్తి స్థాపిత దేవత పూజలు దేవతా మంత్ర అనుస్థానములు, హోమములు, నవగ్రహ దేవత మంత్ర హవనము, అంగ హోమము, దిశా హోమము, ఏకా శితి కలశ మహాస్థపనము, శయ్యాది వాస పుష్పాదివాస,

ఫలాదివాసములు, షోడశ కథాన్యాస ములు, హారతి, మంత్రపుష్పం , తీర్థప్రసాద వినియోగాలు నిర్వహించారు. ఆలయ ప్రధాన అర్చకులు జితేందర్ శర్మ నేతృత్వం లో నిర్వహించిన ఈ పూజల్లో ఆలయ ధర్మకర్త మచ్చా శ్రీనివాసరావు దంపతులు, మార్క్స్ ఫెడ్ మాజీ డైరెక్టర్ కొత్తూరి శ్రీనివాసరావు దంపతులు పూజల్లో పాల్గొన్నారు. సోమ వారం నిర్వహించే పూజలకు కాకతీయ రాజ వంశీకులు కమల్గుండ్ జంజీ దేవ్, పాల్వంచ సంస్థాన వారసులు మేక కృష్ణ కుమార్, మధు కుమార్, దామెర కుమార మురళీ మహిపాల్ హాజరుకానున్నారు. విద్యారణ్య భారతి స్వామిజీ చేతుల మీదుగా నిర్వహించే ఈ కార్యక్రమానికి రాష్ట్ర మంత్రులు, జిల్లా లోని పలువురు ఎమ్మెల్యేలు, పలువురు ప్రజా ప్రతి నిధులు హాజరుకానున్నారు. సుమారు 25 వేల మంది భక్తులు హాజరవుతారనే అంచనాతో నిర్వాహకులు ఏర్పాట్లు పూర్తి చేశారు .

జాతీయ తెలుగు దినపత్రిక

ప్రజాజ్యోతి

ప్రతి లక్షరం ప్రజల కోసం

భద్రాద్రి కొత్తగూడెం

సోమవారం | 19 | మే | 2025 | పేజీలు : 2

మాతృబాషను రాబోయే తరానికి అందించేలా కృషిచేయాలి



ఐటీడీఎ పీవో రాహుల్

భద్రాచలం, మే 18(ప్రజాజ్యోతి) : సంస్కృతి సంప్రదాయాలు, కట్టుబాట్లు అంతరించిపోకుండా కాపాడుకుంటూ వచ్చిన గిరిజనులు మాతృభాషను రాబోయే తరానికి అందించడానికి కృషిచేయాలని ఐటీడీఎ పీవో రాహుల్ అన్నారు. ఆదివారం ఐటీడీఎ సమావేశ మందిరంలో ప్రపంచ ప్రదర్శనశాల దినోత్సవం, కోయ వీరగాధ చక్రం ప్రదర్శన దాక్యుమెంటేషన్లో ముఖ్యఅతిథిగా పాల్గొన్నారు. ఈ సందర్భంగా ఆయన మాట్లాడుతూ ఆదివాసీ గూడేల్లో గిరిజనులపై జరుగుతున్న అన్యాయాలు మొక్కువోని ధైర్యంతో పెత్తందారులను ఎదిరించిన సమృద్ధి సారలమ్మలు, అలాగే వీరమరణం పొందిన ఆదివాసుల ఇలవేల్పులు బాపనమ్మ, చంద్రపాల వారసులు, రుద్రమదేవి పరిపాలన కాలంలో వాడుకున్న ఆయుధం, చరిత్రను వీరగాధలుగా మలిచి నేటితరం గిరిజనులకు తెలియచేయాలన్నారు. పీవో ఇక్కడ బాధ్యతలు చేపట్టి పది నెలలు గడుస్తున్నాయని, ప్రధానంగా గిరిజన విద్య, వైద్యంపై ప్రత్యేక దృష్టి సారించానని, నేటితరం గిరిజన యువతీ, యువకుల బాష పట్ల సరిగా అవగాహన లేకపోవడంతో భాషపై మక్కువ కల్పించేలాప్రయత్నిస్తున్నట్లు తెలిపారు. గిరిజన మ్యూజియాన్ని ఏర్పాటు చేసి ప్రత్యేక దృష్టి సారించి అధునాతనంగా తీర్చిదిద్దామని, ప్రస్తుతం టూరిస్టుల సంఖ్య రోజురోజుకు మ్యూజియం సందర్శనకు పెరుగుతుందన్నారు. అనంతరం కోయ సంస్కృతి, సాంప్రదాయాలకు చెందిన బుకైట్లు ఆవిష్కరించి తలపతులను పీవో సత్కరించారు. ఈ కార్యక్రమంలో గిరిజన కల్చర్ రీసెర్చ్ సెంట్రల్ యూనివర్సిటీ ప్రొఫెసర్ తిరుమలరావు, తలపతులు బండ్ల మునీశ్వరరావు, బాపనయ్య, చుక్కమ్మ, సత్యం, రాంబాబు, మ్యూజియం ఇన్చార్జ్ వీరాస్వామి, గిరిజనులు పెద్దసంఖ్యలో పాల్గొన్నారు.

తెలియచేయాలన్నారు. పీవో ఇక్కడ బాధ్యతలు చేపట్టి పది నెలలు గడుస్తున్నాయని, ప్రధానంగా గిరిజన విద్య, వైద్యంపై ప్రత్యేక దృష్టి సారించానని, నేటితరం గిరిజన యువతీ, యువకుల బాష పట్ల సరిగా అవగాహన లేకపోవడంతో భాషపై మక్కువ కల్పించేలాప్రయత్నిస్తున్నట్లు తెలిపారు. గిరిజన మ్యూజియాన్ని ఏర్పాటు చేసి ప్రత్యేక దృష్టి సారించి అధునాతనంగా తీర్చిదిద్దామని, ప్రస్తుతం టూరిస్టుల సంఖ్య రోజురోజుకు మ్యూజియం సందర్శనకు పెరుగుతుందన్నారు. అనంతరం కోయ సంస్కృతి, సాంప్రదాయాలకు చెందిన బుకైట్లు ఆవిష్కరించి తలపతులను పీవో సత్కరించారు. ఈ కార్యక్రమంలో గిరిజన కల్చర్ రీసెర్చ్ సెంట్రల్ యూనివర్సిటీ ప్రొఫెసర్ తిరుమలరావు, తలపతులు బండ్ల మునీశ్వరరావు, బాపనయ్య, చుక్కమ్మ, సత్యం, రాంబాబు, మ్యూజియం ఇన్చార్జ్ వీరాస్వామి, గిరిజనులు పెద్దసంఖ్యలో పాల్గొన్నారు.

సిందూర్ విజయోత్సవం సందర్భంగా త్రివిధ దళాల సైనికులకు సంఘీభావంగా

తిరంగా జెండా ర్యాలీ



లక్ష్మీదేవి పల్లి, మే 18, ప్రజాజ్యోతి: దేశ సరిహద్దుల్లో త్రివిధ దళాల సైనికులు చేస్తున్న పోరాటం, త్యాగాల వల్లే భారత భూభాగంలో మనందరం ఆనందంగా జీవిస్తున్నామని బిజెపి జిల్లా అధ్యక్షుడు బైరెడ్డి ప్రభాకర్ రెడ్డి అన్నారు. ఆదివారం లక్ష్మీదేవి పల్లి మార్కెట్ యార్డ్ సెంటి పట్టణంలోని రైల్వే స్టేషన్ వరకు నిర్వహించిన భారీ తిరంగా యాత్ర ర్యాలీలో జిల్లా అధ్యక్షుడు తో పాటు మాజీ అధ్యక్షుడు రాష్ట్ర నాయకులు జీవీకే మనోహర్ తదితరులు పాల్గొన్నారు. ఈ సందర్భంగా జిల్లా అధ్యక్షులు బైరెడ్డి ప్రభాకర్ రెడ్డి మాట్లాడుతూ పెహార్లామ్ ఉగ్రదాడికి వ్యతిరేకంగా, ఉగ్రవాదులను అణచడానికి, భారత సైన్యం చేపట్టిన ఆపరేషన్ సింధూర్ విజయోత్సవం సందర్భంగా త్రివిధ దళాల సైనికులకు సంఘీభావంగా తిరంగా యాత్ర నిర్వహిస్తున్నామన్నారు. ఎంతో ధైర్యంతో భారతదేశం ముందడుగు వేసి భారతీయత చాటి ప్రజలే భారతీయత %-% ప్రజలే దేశమని కేంద్ర, రాష్ట్ర ప్రభుత్వాలు వెలుగెత్తి చాటాయన్నారు. భిన్నత్వంలో ఏకత్వానికి తిరంగా ర్యాలీ ఒక చిహ్నమని, భారతీయతకు ఇదొక నిదర్శనమని బైరెడ్డి తెలిపారు. దేశరక్షణ, సరిహద్దుల రక్షణలో అహర్నిశలు నిమగ్నమైన మన సైనికులకు మనమందరం సంఘీభావం

తెలపాలన్నారు. తిరంగా యాత్ర ర్యాలీలో స్వచ్ఛందంగా భాగస్వాములైన ప్రతి ఒక్కరికీ బైరెడ్డి ప్రభాకర్ రెడ్డి ఈ సందర్భంగా ధన్యవాదాలు తెలిపారు. జీవీకే మనోహర్ మాట్లాడుతూ భారత దేశం ధర్మాన్ని నమ్ముకుందని, భారత సైన్యం ఆపరేషన్ సింధూర్ తో పాకిస్తాన్ కు, మన శత్రుదేశాలకు స్పష్టంగా అర్థమయ్యేలా నిరూపించారన్నారు. మన మహిళల సింధూరం తుడిపిన తీవ్రవాదులకు మన మహిళా సైనికుల ద్వారానే గట్టి బుద్ధి చెప్పడం జరిగిందన్నారు. ప్రపంచంలో ఎక్కడ దాక్కున్నా వెతికి వెంట బడి తీవ్రవాదుల తలలు తీసే సత్తా ప్రతి భారతీయుడికి ఉందన్నారు. లక్ష్మీదేవిపల్లి మార్కెట్ యార్డ్ నుంచి సూపర్ బజార్ రైల్వే స్టేషన్ వరకు భోలో భారత్ మాతాకీ జై, ఉగ్రవాదులు నశించాలి, భారతీయుల ఐక్యత వర్ధిల్లాలి అనే నినాదాలతో ఉత్సాహంగా సాగింది. ఇరాల్లో పాల్గొన్న వాళ్లు లక్ష్మీదేవిపల్లి మండల అధ్యక్షుడు మాలిక్ గాంధీ నాయక్. పట్టణ అధ్యక్షుడు సాగర్. వివిధ మండలాల అధ్యక్షులు నాయకులు కార్యకర్తలు పాల్గొన్నారు



పేదల పక్షపాతి ఎలమంచి సీతారామయ్య

సిపిఐఎం ఆధ్వర్యంలో ఎలమంచి
సీతారామయ్య 18 వ వర్ధంతి సభ

భద్రాచలం టౌన్, మే 18, ప్రజాజ్యోతి :

పేద బడుగు బలహీన వర్గాల పక్షపాతి ఎలమంచి సీతారామయ్య అని సిపిఐ ఎం భద్రాద్రి కొత్తగూడెం జిల్లా కార్యదర్శి వర్ధనభట్టయ్య యం. బి నర్సారెడ్డి, జిల్లా కమిటీ సభ్యులు బండారు శరత్ బాబు అన్నారు. ఆదివారం ఎలమంచి సీతారామయ్య 18 వ వర్ధంతి సందర్భంగా స్థానిక చంద్రాపుభవన్ లో సిపిఐ ఎం ఆధ్వర్యంలో ఘనంగా వర్ధంతి సభను నిర్వహించారు. ఈ సందర్భంగా సీతారామయ్య చిత్రపటానికి పార్టీ జిల్లా కార్యదర్శి వర్ధనభట్టయ్యలు ఎంబి నర్సారెడ్డి పూలమాలలు వేసి నివాళులర్పించారు అనంతరం బండారు శరత్ బాబు మాట్లాడుతూ రైతు కుటుంబంలో జన్మించిన సీతారామయ్య కార్మికుల పక్షపాతిగా అనేక పోరాటాలు నిర్వహించారని గుర్తు చేశారు. పార్టీకి మొదటి తరం నాయకులుగా పిలిచే బండారు చంద్రాపు, ఎలమంచి సీతారామయ్య డివీఆర్ చంద్రం, బిఎస్ రామయ్య లు మూల స్తంభాలుగా భద్రాచలం నియోజవర్గంలో పార్టీని విస్తరింప చేశారని అన్నారు. పార్టీని వీడాలని నక్సలైట్లు అనేకసార్లు సీతారామయ్యను బెదిరించిన కుటుంబ సభ్యులపై దాడి చేసిన నమ్మిన సిద్ధాంతానికి కట్టుబడి నా ప్రాణాలను విడుదల చేసి పార్టీని ప్రజా పోరాటాలను విడిచేది లేదని సీతారామయ్య తెగిసి చెప్పారని శరత్ బాబు అన్నారు. దుమ్ముగూడెం మండలంలో ఏ పేదవాడికి కష్టం వచ్చినా గుర్తుకొచ్చే పెద్దాయన సీతారామయ్య అని అటువంటి అమరవీరుడి చరిత్రలను నేటితరం యువత తెలుసుకోవాలని అన్నారు. ఎలమంచి



సీతారామయ్య స్వతగా రైతు అయినప్పటికీ వ్యవసాయ కూలీల పక్షాన పోరాటాలు చేసి కూలీ రేట్లు పెంచేందుకు కృషి చేశారని, అనేక సందర్భాలలో సీతారామయ్య కూలీల పక్షాన నిలబడడాన్ని జీర్ణించుకోలేని భూస్వాములు సీతారామయ్యను అనేక విధాలుగా ఇబ్బందులకు గురి చేసి ప్రయత్నాలు చేశారని గుర్తు చేశారు. ప్రజా పోరాటాలను ఉద్యతం చేయటమే సీతారామయ్య వంటి అమరవీరులకు మనం ఇచ్చే నిజమైన నివాళి అని, ఆయన ఆశయ సాధనకు ప్రతి కార్యక్రమ కృషి చేయాలని పిలుపునిచ్చారు. ఈ కార్యక్రమంలో పట్టణ కార్యదర్శి వర్ధనభట్టయ్యలు పాల్గొని సంతోష్ కుమార్, డి. సీతాలక్ష్మి, పట్టణ కమిటీ సభ్యులు కుంజా శ్రీనివాస్, ఎస్ అజయ్ కుమార్, సంప్ర భూపేంద్ర, డివైఎఫ్ఐ పట్టణ కార్యదర్శి దారిశెట్టి సతీష్ బాబు, రవి తదితరులు పాల్గొన్నారు.

రైల్వే మెకానికల్ డిపార్ట్మెంట్ ఇన్చార్జిగా ఎంపికైన కొర్ర పాండు

పాల్వంచ(రూరల్), మే 18, ప్రజాజ్యోతి :

పాల్వంచ మండల పరిధిలో పాండురంగపురం గ్రామపంచాయతీ నుండి కొర్ర పాండు, రైల్వే మెకానికల్ డిపార్ట్మెంట్ ఇన్చార్జిగా ఎంపిక అవడం జరిగింది. రామగుండంలో వేగన్ ఓవరాల్లింగ్ వర్క్ షాప్. అది భారతదేశంలోనే ప్రఖ్యాతి గాంచిన అతి కొన్ని మెకానికల్ ఓవరాల్లింగ్ వర్క్ షాప్ లలో ఒకటి. ఇంత కాకుండా సుమారు 250 కిలోమీటర్ల సెక్షన్ అనగా ఇటు మందమర్ర నుంచి వరంగల్, ఉప్పల్ వరకు అలాగే పెద్దపల్లి నుంచి నిజామాబాద్ వరకు ఉన్న అతిపెద్ద సెక్షన్ సుమారు 250 కిలోమీటర్లు గా ఉన్న ఏరియా రామకృష్ణపురం, మందమర్ర, శ్రీరాంపూర్, మొదలైన సింగరేణి గనులలో ఉన్న బొగ్గు లోడింగ్ పాయింట్లు, ఎన్జిపిసి, తెలంగాణ పవర్ ప్రాజెక్ట్, జైపూర్ పవర్ ప్లాంట్ లలో ఉన్న అన్లోడింగ్ పాయింట్లు, కరీంనగర్, గంగాధర, మెట్టల్లి మొదలైన ఏరియాలో ఉన్న గ్రానైట్ లోడింగ్ పాయింట్లు, బసంత నగర్, దేవాపూర్ లలో ఉన్న సిమెంట్ ఫ్యాక్టరీలు, సుల్తానాబాద్, లింగంపల్లి, జగిత్యాల మొదలైన సైడింగ్ లో ధాన్యం లోడింగ్ పాయింట్లు ఈ రైల్వే మెకానికల్ డిపార్ట్మెంట్, ఇన్చార్జిగా ఎంపిక అయ్యారు. ఒక



ప్రభుత్వ ఉద్యోగిగా గర్వపడాల్సిన విషయం ఒక ముఖ్యమైన మైలురాయిగా అన్ని గ్రామస్థులు హార్షం వ్యక్తం చేశారు.

మండలంలో నూతన హెచ్ పి పిల్లింగ్ స్టేషన్ ప్రారంభం

పెట్రోలు/డీజిల్ 24 గంటలు అందుబాటులో

- ప్రొ//జంగాల శ్రీనివాసరావు



అన్నపురెడ్డిపల్లి, మే 18వ ప్రజా జ్యోతి: శరవేగంగా అభివృద్ధి చెందుతున్న అన్నపురెడ్డిపల్లి మండలంలో వ్యాపారవేత్త జంగాల శ్రీనివాసరావు ఆధ్వర్యంలో ఆదివారం నూతనంగా నిర్మించిన జెఎన్ఆర్ హెచ్ పి ఫిల్లింగ్ స్టేషన్ ను ప్రారంభించారు. అన్నపురెడ్డిపల్లి మండల శివారు పెంట్లం వెళ్లే రహదారిలో నూతనంగా హెచ్ పి పెట్రోల్ బంక్ ఏర్పాటుచేసి బంక్ లో ప్రత్యేక పూజలు



నిర్వహించి కుటుంబ సభ్యులతో కలిసి ప్రారంభోత్సవం చేశారు. అనంతరం ఈ సందర్భంగా బంకు యజమాని జంగాల శ్రీనివాసరావు మాట్లాడుతూ.. వాహనదారులకు నాణ్యమైన పెట్రోల్/డీజిల్ సరఫరా చేయడానికి పెట్రోల్ బంక్ ను ఏర్పాటు చేసినట్లు తెలిపారు. మండలంలో ఉన్న, వాహనదారులు, వ్యవసాయ రైతులు, ఇతరులు, వినియోగించుకోవాలని అలాగే పెట్రోల్ పంపులు వద్ద టాయిలెట్స్, త్రాగునీరు, టైర్లకు గాలి, వంటి ప్రాథమిక సౌకర్యాలు అందుబాటులో ఉన్నాయని వినియోగదారులు ఈ సౌకర్యాలు వినియోగించుకోవాలని 24 గంటలు పెట్రోల్/డీజిల్ అందుబాటులో ఉంటుందని తెలియజేశారు. ఈ కార్యక్రమంలో మండల రాజకీయ నాయకులు, గ్రామ పెద్దలు, వినియోగదారులు, తదితరులు పాల్గొన్నారు.

పెద్దమ్మతల్లిని అధికసంఖ్యలో దర్శించుకున్న భక్తులు



పాల్వంచ (రూరల్), మే 18, ప్రజా జ్యోతి :

శ్రీ కనకదుర్గ దేవస్థానము (పెద్దమ్మగుడి) లో ఆదివారం సందర్భంగా అమ్మవారిని దర్శించుకునేందుకు భక్తులు అధికసంఖ్యలో విచ్చేయడంతో ఆలయ ప్రాంగణం భక్తులతో కిటకిటలాడింది. ఉదయం నుండే పరిసర గ్రామాలు, జిల్లా నుండి భక్తులు అధికసంఖ్యలో విచ్చేశారు.

అధికారుల అందదండలతో అక్రమాలు

మాల మహానాడు జిల్లా అధ్యక్షుడు దాసరి శేఖర్



భద్రాచలం టౌన్, మే 18, ప్రజాజ్యోతి :

భద్రాచలం పట్టణంలోని కొంతమంది వ్యాపారస్థులు, భవన నిర్మాణదారులు నిర్భయంగా అధికారుల అందదండలతో అక్రమాలు చేస్తున్నారని భద్రాద్రి కొత్తగూడెం జిల్లా మాల మహానాడు జిల్లా అధ్యక్షుడు దాసరి శేఖర్ అన్నారు. ఆదివారం మీడియాకు విడుదల చేసిన ప్రకటనలో ఆయన మాట్లాడుతూ పట్టణంలోని కొంతమంది బడా వ్యాపారులు ఫుట్ పాత్ ల ను ఆక్రమించుకొని వ్యాపారాలు సాగిస్తున్నారని, మరికొందరు ఎటువంటి అధికారుల అనుమతి లేకుండా బహుళ అంతస్తులు నిర్మిస్తున్నారని, నిర్మించిన భవనాలు విద్యుత్ అధికారులు ఎటువంటి రక్షణ కవచం లేకుండా ట్రాన్స్మార్టర్లు ఏర్పాటు చేస్తున్నారని, ఈ రకంగా ఏర్పాటు చేయడం వల్ల శుక్రవారం ఒక యువకుడు ప్రాణాలు బలి కొన్నారని దాసరి శేఖర్ అన్నారు. తక్షణమే ప్రభుత్వం స్పందించి సంబంధిత అధికారులపై విచారణ జరిపించి అనుమతులు లేని భవనాలపై, ఫుట్ పాత్ వ్యాపారులపై చర్యలు తీసుకోవాలని ఆయన కోరారు.

నేడు ఐటీడీఎల్ గిరిజన దర్బార్

భద్రాచలం, మే 18(ప్రజాజ్యోతి) :

భద్రాచలం ఐటీడీఎల్ కార్యాలయంలో సోమవారం గిరిజన దర్బార్ నిర్వహించడం జరుగుతుందని ఐటీడీఎల్ పీవీ రాహుల్ ఆదివారం ఒక ప్రకటనలో తెలిపారు. ఉదయం 10.30 గంటలకు జరిగే గిరిజన దర్బార్కు ఐటీడీఎల్ ని అన్నిశాఖల యూనిట్ అధికారులు సకాలంలో హాజరుకావాలని తెలిపారు. గిరిజనులు వారి వారి సమస్యలకు సంబంధించి అంశాలపై లిఖితపూర్వకంగా ఫిర్యాదులు అందజేయాలని పేర్కొన్నారు.

